

# سُورَةُ مَرْيَمَ

سوال 1: سورۃ مریم کا تعارف تحریر کریں۔

جواب: سورۃ مریم کا تعارف

سورۃ مریم مکہ مکرمہ میں نازل ہوئی ہے۔ اس سورت میں بیچھے (6) رکوع اور اٹھانوے (98) آیات ہیں۔ اس سورت میں حضرت مریم علیہا السلام کا تفصیلی ذکر ہے، اس لیے اس کا نام ”سورۃ مریم“ رکھا گیا ہے۔ سورۃ مریم اس زمانے میں نازل ہوئی جب مشرکین مکہ مسلمانوں پر ظلم کر رہے تھے تو حضرت محمد رسول اللہ صلی اللہ علیہ وسلم نے صحابہ کرام رضی اللہ عنہم کو حبشہ کی طرف ہجرت کرنے کا حکم فرمایا۔ ہجرت حبشہ

مکہ مکرمہ میں اسلام کی دعوت کی مخالفت کے نتیجے میں صحابہ کرام رضی اللہ عنہم پر کفار کا ظلم حد سے گزر گیا تو حضرت محمد رسول اللہ صلی اللہ علیہ وسلم نے ان کو حبشہ کی طرف ہجرت کرنے کی اجازت دے دی۔ حبشہ، براعظم افریقہ کا ایک ملک تھا۔ جب حضرت محمد رسول اللہ صلی اللہ علیہ وسلم نے نبوت کا اعلان فرمایا تو وہاں ایک عیسائی حکمران تھا، جس کا لقب نجاشی تھا۔ نجاشی بہت رحم دل اور عادل بادشاہ تھا، وہ کسی پر ظلم نہیں کرتا تھا۔ نجاشی کا اصل نام ”أصمہ“ تھا۔

حضرت محمد رسول اللہ صلی اللہ علیہ وسلم کی اجازت سے گیارہ مردوں اور چار خواتین نے حبشہ کی طرف ہجرت کی۔ ہجرت کرنے والوں میں حضرت عثمان غنی رضی اللہ عنہ اور آپ کی زوجہ محترمہ حضرت رقیہ رضی اللہ عنہا بھی شامل تھیں۔ نبوت کے پانچویں سال یہ حبشہ کی طرف پہلی ہجرت تھی۔

مسلمان امن کی تلاش میں حبشہ پہنچے تھے لیکن مکہ مکرمہ کے کافروں سے یہ بات برداشت نہ ہوئی۔ وہ چاہتے تھے کہ مسلمان کہیں بھی چین اور سکون سے زندگی بسر نہ کر سکیں۔ لہذا انھوں نے تحائف دے کر اپنے کچھ لوگوں کو نجاشی کے پاس بھیجا۔ ان لوگوں نے وہاں قیمتی تحائف پیش کر کے شاہی دربار تک رسائی حاصل کی اور وہاں کے بادشاہ نجاشی سے کہا کہ ہمارے علاقے کے چندنا سمجھ لوگ بھاگ کر یہاں آگئے ہیں۔ انھوں نے اپنے باپ دادا کا دین چھوڑ کر نیا دین اختیار کر لیا ہے اور وہ آپ کے دین کے بھی مخالف ہیں۔ آپ ان کو ہمارے حوالے کر دیجیے۔ یہ بات سن کر نجاشی نے مسلمانوں کو دربار میں بلایا اور ان سے کچھ سوالات کیے تاکہ ان کے دین کے بارے میں جان سکے۔ حضرت جعفر رضی اللہ عنہ کی نجاشی کے دربار میں تقریر

نجاشی کے سوالوں کے جواب میں حضرت جعفر بن ابی طالب رضی اللہ عنہ نے نجاشی کے دربار میں بڑی پراثر تقریر کی۔ آپ رضی اللہ عنہ نے فرمایا: ”اے بادشاہ! ہم لوگ جاہل تھے۔ بتوں کی پوجا کرتے تھے۔ مزدور کھاتے تھے۔ گناہوں کے عادی تھے اور پڑوسیوں کا حق مارتے تھے۔ جو طاقت ور ہوتا وہ کمزور پر ظلم ڈھاتا تھا۔ ہم ایسی ہی حالت میں تھے، جب اللہ تعالیٰ نے ہم پر کریم فرمایا۔ ہم میں اپنا رسول بھیجا۔ انھوں نے ہمیں اللہ تعالیٰ کی طرف بلایا، بت پرستی سے منع کیا اور فرمایا کہ ہم سچ بولیں، خون خرابے سے باز آجائیں، یتیموں کا مال نہ کھائیں، پڑوسیوں کا خیال رکھیں، نماز پڑھیں، روزے رکھیں اور زکوٰۃ دیں۔ ہم ان پر ایمان لائے، شرک، بت پرستی اور تمام برے اعمال چھوڑ دیئے۔ اسی وجہ سے ہماری قوم ہماری دشمن ہو گئی اور وہ چاہتی ہے کہ ہم اسی گمراہی کی طرف واپس چلے جائیں۔ ہم ان کے بہت زیادہ تنگ کرنے پر آپ کے ملک میں آگئے ہیں۔ اے بادشاہ! ہمیں امید ہے کہ ہم یہاں ظلم سے محفوظ رہیں گے۔“

## حضرت جعفر رضی اللہ عنہ کی تقریر کا اثر

نجاشی نے حضرت جعفر رضی اللہ عنہ سے کہا کہ وہ اپنے نبی خاتم النبیین ﷺ پر نازل ہونے والے کلام میں سے کچھ سنائیں۔ حضرت جعفر رضی اللہ عنہ نے سورۃ مریم کی آیات تلاوت کیں۔ اس تلاوت کا نجاشی اور اس کے درباریوں پر اس قدر اثر ہوا کہ ان کے آنسو جاری ہو گئے۔ نجاشی نے کہا: یہ کلام اور انجیل ایک ہی چراغ کی روشنیاں ہیں۔

نجاشی نے مسلمانوں کو واپس کرنے سے انکار کر دیا۔ اس طرح مکہ والوں کا یہ وفد ناکام لوٹا اور مسلمان حبشہ میں امن و سکون کی زندگی بسر کرنے لگے۔ حبشہ کے لوگ مسلمانوں کی پاکیزہ زندگی سے بہت متاثر ہوئے اور بہت سے لوگ مسلمان ہو گئے۔ مسلمان ہونے والوں میں حبشہ کا بادشاہ نجاشی بھی تھا۔

سوال 2: سورۃ مریم کے مضامین تحریر کریں۔

جواب: سورۃ مریم کے مضامین

اس سورت میں درج ذیل مضامین اور واقعات بیان کیے گئے ہیں:

1- اللہ تعالیٰ کی وحدانیت

سورۃ مریم میں اللہ تعالیٰ کی وحدانیت کو بیان کیا گیا ہے، یعنی اللہ تعالیٰ واحد ہے، اس کا کوئی بیٹا اور شریک نہیں۔

2- حضرت زکریا رضی اللہ عنہ کا تذکرہ

حضرت زکریا رضی اللہ عنہ کی دعا کا تذکرہ ہے کہ انھوں نے بڑھاپے میں اپنے رب کو آہستگی سے پکارا اور اولاد کی خواہش کا اظہار کیا تو اللہ تعالیٰ نے انھیں صالح بیٹے حضرت یحییٰ رضی اللہ عنہ کی خوش خبری سنائی جو آل یعقوب رضی اللہ عنہم کے وارث قرار پائے۔

3- حضرت مریم رضی اللہ عنہا کا تذکرہ

اس سورت میں حضرت مریم رضی اللہ عنہا کا تذکرہ ہے اور پھر حضرت عیسیٰ رضی اللہ عنہ کی معجزانہ تخلیق کا تفصیلی ذکر ہے، جس میں بتایا گیا ہے کہ کسی نبی کی معجزانہ پیدائش اس کو اللہ یا اللہ کا بیٹا نہیں بناتی۔

4- حضرت ابراہیم رضی اللہ عنہ کا قصہ

حضرت ابراہیم رضی اللہ عنہ کی اپنے باپ آزر سے بتوں کی پوجا کے بارے میں ہونے والی بحث بیان کی گئی ہے۔

5- حضرت موسیٰ رضی اللہ عنہ کی مناجات کا ذکر:

کوہ طور پر حضرت موسیٰ رضی اللہ عنہ کی اللہ تعالیٰ سے مناجات کرنے اور ان کے بھائی حضرت ہارون رضی اللہ عنہ کو نبوت ملنے کا واقعہ بیان کیا گیا ہے۔

6- حضرت اسمعیل رضی اللہ عنہ، حضرت ادریس اور حضرت آدم رضی اللہ عنہم کا ذکر:

حضرت اسمعیل رضی اللہ عنہ کا ذکر کیا گیا ہے کہ وہ وعدے کے سچے تھے اور وہ اپنے گھر والوں کو اور اپنی قوم کو نماز اور زکوٰۃ کی ادائیگی کا حکم دیتے تھے۔ حضرت ادریس رضی اللہ عنہ کے واقعے کی طرف اشارہ کیا گیا ہے۔ اور بیان کیا گیا ہے کہ اللہ تعالیٰ نے حضرت آدم رضی اللہ عنہ کی اولاد میں سے ان انبیاء کرام رضی اللہ عنہم پر انعام فرمایا اور انھیں لوگوں کی طرف رسول بنا کر بھیجا۔

7- قیامت کے احوال کا بیان

آخری تین رکوعوں میں قیامت کے احوال کا بیان ہے۔ اس دن اللہ تعالیٰ کے نیک بندوں کو مہمان بنا کر لایا جائے گا، جب کہ

مجرموں کو پیاسے جانوروں کی طرح ہانک کر دوزخ کی طرف لے جایا جائے گا۔

سوال 3: سورۃ مریم کے اہم علمی و عملی نکات تحریر کریں۔

جواب: سورۃ مریم کا مطالعہ کرنے سے جو علمی و عملی نکات معلوم ہوتے ہیں، ان میں سے کچھ یہ ہیں:

- 1 اللہ تعالیٰ کی رحمت اور قدرت سے کبھی مایوس نہیں ہونا چاہیے۔ ہر حال میں اس سے دعا مانگتے رہیں۔ (سورۃ مریم: 04)
- 2 کسی نبی کی معجزانہ پیدائش انھیں اللہ یا اللہ کا بیٹا نہیں بناتی بلکہ یہ ان کی عظمت کو بیان کرتی ہے۔ (سورۃ مریم: 35)
- 3 اللہ تعالیٰ نے اپنے پیغمبر حضرت یحییٰ علیہ السلام کو تسبیح کرنے اور کتاب کو مضبوطی سے تھامنے کا حکم دیا۔ (سورۃ مریم: 12)
- 4 نرم دلی، پاکیزگی اور پرہیزگاری انبیاء کرام علیہم السلام کی سنت ہے۔ (سورۃ مریم: 13)
- 5 والدین سے حسن سلوک انبیاء کرام علیہم السلام کی سنت ہے۔ (سورۃ مریم: 14)
- 6 اللہ تعالیٰ فطری اسباب کا پابند نہیں ہے۔ (سورۃ مریم: 21)
- 7 حضرت عیسیٰ ابن مریم علیہ السلام کا پتھوڑے میں کلام کرنا اللہ تعالیٰ کی نشانی ہے۔ (سورۃ مریم: 30)
- 8 تمام انبیاء کرام علیہم السلام نے اپنی قوموں کو ایک اللہ کی عبادت کرنے کی دعوت دی۔ (سورۃ مریم: 35، 36)
- 9 ہمیں اپنے بڑوں کو نہایت ادب اور احترام سے نیکی کی دعوت دینی چاہیے اور انھیں برائی سے منع کرنا چاہیے۔ (سورۃ مریم: 42، 45)
- 10 ہمیں اپنی تمام حاجات کے لیے صرف اللہ تعالیٰ سے دعا کرنی چاہیے۔ (سورۃ مریم: 48)
- 11 ہمیں وعدہ پورا کرنا چاہیے کیوں کہ یہ انبیاء کرام علیہم السلام اور نیک لوگوں کی صفت ہے۔ (سورۃ مریم: 54)
- 12 نماز کو ضائع کرنے والے اور نفسانی خواہشات کی پیروی کرنے والے گمراہی سے دوچار ہوں گے۔ (سورۃ مریم: 59)
- 13 توبہ کرنے والوں، ایمان لانے والوں اور نیک عمل کرنے والوں کا صلہ جنت میں داخلہ ہے۔ (سورۃ مریم: 60)
- 14 اللہ تعالیٰ نے قرآن مجید کو حضرت محمد رسول اللہ خاتم النبیین ﷺ کی زبان عربی زبان میں آسان فرما دیا ہے۔ ہمیں بھی عربی زبان سیکھ کر قرآن مجید میں غور و فکر کرنا چاہیے۔ (سورۃ مریم: 97)

### حدیث نبوی ﷺ

حضرت محمد رسول اللہ خاتم النبیین ﷺ نے فرمایا: ”ماں کی گود میں جن بچوں نے بات کی، ان میں سے ایک حضرت عیسیٰ علیہ السلام ہیں۔“ (صحیح بخاری: 3436)

### اہم بات

ہمارے نبی حضرت محمد رسول اللہ خاتم النبیین ﷺ نے معراج کے سفر میں جن انبیاء کرام علیہم السلام سے ملاقات فرمائی، ان میں حضرت عیسیٰ علیہ السلام بھی تھے۔ جب ملاقات ہوئی تو حضرت عیسیٰ علیہ السلام نے حضرت محمد رسول اللہ خاتم النبیین ﷺ کو دیکھ کر فرمایا: ”خوش آمدید! نیک نبی، نیک بھائی۔“ (صحیح بخاری: 3342)

حضرت محمد رسول اللہ خاتم النبیین ﷺ نے حضرت عیسیٰ علیہ السلام کا حلیہ مبارک بیان کرتے ہوئے فرمایا: ”ان کا قدر درمیانہ اور رنگ سرخ و سفید تھا۔ وہ ایسے لگتے تھے، جیسے ابھی غسل خانے سے باہر آئے ہوں۔“ (صحیح بخاری: 3437)

# سُورَةُ مَرْيَمَ مَكِّيَّةٌ (۱۹)

سورۃ مریم کی ہے (آیات: ۱۹۸/۱۹۸/۶: ع: ۶)

نوٹ: سورۃ مریم کی آیات مبارکہ ۳۰ تا ۳۶ سے باحضور ترجمہ کا امتحان لیا جاتا ہے۔

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے۔

سورۃ مریم: آیت ۳۰ تا ۳۶

قَالَ	إِنِّي	عَبْدُ اللَّهِ	أَتَنبِي	الْكِتَابِ	وَجَعَلَنِي	نَبِيًّا	وَجَعَلَنِي
اس (بچہ) نے کہا	بے شک میں	اللہ کا بندہ	اس نے مجھے عطا فرمائی ہے	کتاب	اور مجھے بنایا ہے	نبی	اور مجھے بنایا ہے

وہ (بچہ) بول اٹھا بے شک میں اللہ کا بندہ ہوں اس نے مجھے کتاب عطا فرمائی ہے اور مجھے نبی بنایا ہے۔

مُبْرَكًا	أَيْنَ مَا	كُنْتُ	وَأَوْصِنِي	بِالصَّلَاةِ	وَالزَّكَاةِ	مَا دُمْتُ	حَيًّا
بارکت	جہاں کہیں	میں ہوں	اور مجھے حکم دیا ہے	نماز کا	اور زکوٰۃ کا	جب تک میں رہوں	زندہ

اور مجھے بارکت بنایا جہاں بھی میں ہوں اور مجھے نماز اور زکوٰۃ کا حکم فرمایا جب تک میں زندہ رہوں۔

وَبَرًّا	بِوَالِدَيْ	وَلَمْ يَجْعَلِنِي	جَبَّارًا	شَقِيًّا	وَالسَّلَامَ	عَلَيَّ
اور اچھا سلوک کرنے والا	اپنی ماں سے	اور اس نے مجھے نہیں بنایا	سرکش	نافرمان	اور سلامتی	مجھ پر

اور اپنی والدہ کے ساتھ اچھا سلوک کرنے والا (بنایا ہے) اور اس نے مجھے سرکش (و) نافرمان نہیں بنایا۔ اور سلامتی ہے مجھ پر

يَوْمَ	وُلِدْتُ	وَيَوْمَ	أَمُوتُ	وَيَوْمَ	أُبْعَثُ	حَيًّا	ذَلِكَ	عِيسَى ابْنُ مَرْيَمَ
جس دن	میں پیدا ہوا	اور جس دن	میں وفات پاؤں گا	اور جس دن	اٹھایا جاؤں گا	زندہ کر کے	یہ	مریم کے بیٹے عیسیٰ علیہ السلام

جس دن میں پیدا ہوا اور جس دن میں وفات پاؤں گا اور جس دن زندہ کر کے اٹھایا جاؤں گا۔ یہ مریم (علیہا السلام) کے بیٹے عیسیٰ (علیہ السلام) ہیں

قَوْلِ الْحَقِّ	الَّذِي	فِيهِ	يَمْتَرُونَ	مَا كَانَ	لِلّٰهِ	أَنْ يَتَّخِذَ	مِنْ وَلَدٍ
سچی بات	جس	اس میں	وہ شک کرتے ہیں	نہیں ہے	اللہ کے لیے	کہ وہ بنائے	کوئی بیٹا

یہی سچی بات ہے جس میں لوگ شک کرتے ہیں۔ اللہ کی یہ شان نہیں کہ وہ کسی کو اپنا بیٹا بنائے

سُبْحٰنَهُ	إِذَا قَضَىٰ	أَمْرًا	فَأِنَّمَا	يَقُولُ	لَهُ	كُنْ	فَيَكُونُ
وہ پاک ہے	جب وہ ارادہ فرماتا ہے	کسی کام	تو اس کے سوا نہیں	وہ کہتا ہے	اس کو	ہو جا	پس وہ ہو جاتا ہے

وہ پاک ہے اس سے جب وہ کسی چیز کا ارادہ فرماتا ہے تو اس سے یہی فرماتا ہے کہ ہو جا تو وہ ہو جاتی ہے۔

وَإِنْ	اللّٰهَ	رَبِّي	وَرَبِّكُمْ	فَاعْبُدُوهُ	هَذَا	صِرَاطٌ	مُسْتَقِيمٌ
اور بے شک	اللّٰه	میرا رب	اور تمہارا رب	پس اس کی عبادت کرو	یہ	راستہ	سیدھا

اور بے شک اللہ میرا اور تمہارا رب ہے تو اسی کی عبادت کرو یہ سیدھا راستہ ہے۔

### دعائیں

فَهَبْ لِي مِنْ لَدُنْكَ وَبِيًّا - (سورۃ مریم: 5) ترجمہ: تو مجھے اپنے پاس سے ایک وارث عطا فرما۔  
وَاجْعَلْهُ رَبِّ رَضِيًّا - (سورۃ مریم: 6) ترجمہ: اور اے میرے رب! اس کو پسندیدہ (انسان) بنا۔

### ذخیرۃ الفاظ

معنی	الفاظ	معنی	الفاظ
اللہ کا بندہ	عَبْدُ اللّٰهِ	بے شک میں	إِنِّي
جہاں کہیں بھی	أَيْنَ مَا	بابرکت	مُبْرَكًا
زکوٰۃ	الزَّكَاةُ	نماز	الصَّلَاةُ
نیکی کرنے والا	بِرًّا	جب تک میں رہوں	مَا دُمْتُ
بدبخت	شَقِيقٌ	سرکش	جَبَّارًا
میں اٹھایا جاؤں	أُبْعَثُ	مجھ پر	عَلَيَّ
کہ وہ بنائے	أَنْ يَتَّخِذَ	وہ لوگ شک کرتے ہیں	يَمْتَرُونَ
بے شک	إِنَّمَا	وہ فیصلہ فرماتا ہے	قَضَى
ہو جا	كُنْ	وہ کہتا ہے	يَقُولُ
		تو وہ ہو جاتا ہے	فَيَكُونُ

### مشقی سوالات

سوال 1: درست جواب کی نشان دہی کیجیے۔

- i- حبشہ کے بادشاہ کو کہا جاتا تھا:  
(الف) نجاشی (ب) قیصر (ج) کسری (د) فرعون
- ii- شاہ حبشہ کے دربار میں تلاوت کی گئی:  
(الف) سورۃ الحج کی (ب) سورۃ طہ کی (ج) سورۃ مریم کی (د) سورۃ الانبیاء کی
- iii- نجاشی کے دربار میں سورۃ مریم کی تلاوت کی:  
(الف) حضرت عثمان رضی اللہ عنہ نے (ب) حضرت جعفر طیار رضی اللہ عنہ نے (ج) حضرت عبداللہ بن مسعود رضی اللہ عنہ نے (د) حضرت ابوبکر رضی اللہ عنہ نے

-iv سُورَةُ مَرْيَمَ كِلْ آيَاتِ هِي:

(الف) چھپانوں (ب) ستانوں (ج) اٹھانوں (د) ننانوں

-v مجزاً طریقے سے تخلیق ہوئی:

(الف) حضرت نوح عليه السلام کی

(ب) حضرت عیسیٰ عليه السلام کی

(ج) حضرت موسیٰ عليه السلام کی

(د) حضرت سلیمان عليه السلام کی

جواب: i- نجاشی ii- سورۃ مریم کی iii- حضرت جعفر طیار رضی اللہ عنہ نے iv- اٹھانوں v- حضرت عیسیٰ عليه السلام کی  
سوال 2: مختصر جواب دیجیے۔

i- سُورَةُ مَرْيَمَ كَوِيه نام کیوں دیا گیا؟

جواب: سُورَةُ مَرْيَمَ میں حضرت مریم عليه السلام کا تفصیلی تذکرہ ہے اس لیے اس کا نام سورۃ مریم رکھا گیا ہے۔

ii- سُورَةُ مَرْيَمَ کا خلاصہ لکھیے۔

جواب: سُورَةُ مَرْيَمَ کا خلاصہ ”توحید، رسالت اور آخرت کا بیان“ ہے۔

iii- سُورَةُ مَرْيَمَ کے اہم علمی و عملی نکات میں سے دو تحریر کیجیے۔

جواب: 1- اللہ تعالیٰ کی رحمت اور قدرت سے کبھی مایوس نہیں ہونا چاہیے۔ ہر حال میں اس سے دعا مانگتے رہیں۔ (سورۃ مریم: 04)

2- تمام انبیاء کرام عليہم السلام نے اپنی قوموں کو ایک اللہ کی عبادت کرنے کی دعوت دی۔ (سورۃ مریم: 35، 36)

iv- ہجرت حبشہ کا سبب کیا تھا؟

جواب: مکہ مکرمہ میں صحابہ کرام رضی اللہ عنہم پر قریش کا ظلم حد سے گزر گیا تھا۔ اس موقع پر حضرت محمد صلی اللہ علیہ وسلم نے محسوس کیا

کہ ایسے سخت حالات میں مسلمانوں کے لیے یہاں زندگی بسر کرنا مشکل ہوتا جا رہا ہے۔ لہذا آپ صلی اللہ علیہ وسلم نے

مسلمانوں کو حبشہ کی طرف ہجرت کرنے کی اجازت دے دی۔

v- سُورَةُ مَرْيَمَ کی تلاوت سن کر نجاشی نے کیا کہا؟

جواب: سُورَةُ مَرْيَمَ کی تلاوت سن کر نجاشی نے کہا: یہ کلام اور انجیل ایک ہی چراغ کی روشنیاں ہیں۔

سوال 3: درج ذیل میں سے کوئی سے پانچ قرآنی الفاظ کے معنی لکھیں۔

مَا دُمْتُ ، مُبْرَكًا ، يَمْتَرُونَ ، فَيَكُونُ ، الزَّكْوَةُ ، شَقِيئًا ، أَنْ يَتَّخِذَ

معانی	الفاظ	معانی	الفاظ	معانی	الفاظ
وہ لوگ شک کرتے ہیں	يَمْتَرُونَ	بابرکت	مُبْرَكًا	جب تک میں رہوں	مَا دُمْتُ
بدبخت	شَقِيئًا	زکوٰۃ	الزَّكْوَةُ	تو وہ ہو جاتا ہے	فَيَكُونُ
				کہ وہ بنائے	أَنْ يَتَّخِذَ

سوال 4: دی گئی آیات کا با محاورہ ترجمہ لکھیں۔

i- وَبِئْرَابِوَالِدِي وَلَمْ يَجْعَلْنِي جَبَّارًا شَقِيئًا (۳۲)

ترجمہ: اور اپنی والدہ کے ساتھ اچھا سلوک کرنے والا (بنایا ہے) اور اس نے مجھے سرکش (و) نافرمان نہیں بنایا۔

ii- وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا (۳۳)

ترجمہ: اور سلامتی ہے مجھ پر جس دن میں پیدا ہوا اور جس دن میں وفات پاؤں گا اور جس دن زندہ کر کے اٹھایا جاؤں گا۔

iii- ذٰلِكَ عَيْتِي ابْنُ مَرْيَمَ قَوْلَ الْحَقِّ الَّذِي فِيهِ يَمْتَرُونَ (۳۴)

ترجمہ: یہ مریم (ﷺ) کے بیٹے عیسیٰ (ﷺ) ہیں یہی سچی بات ہے جس میں لوگ شک کرتے ہیں۔

iv- وَإِنَّ اللَّهَ رَبِّي وَرَبُّكُمْ فَاعْبُدُوا اللَّهَ هَذَا صِرَاطٌ مُسْتَقِيمٌ (۳۶)

ترجمہ: اور بے شک اللہ میرا اور تمہارا رب ہے تو اسی کی عبادت کرو یہ سیدھا راستہ ہے۔

سوال 5: تفصیلی جواب دیجیے۔

i- سُورَةُ مَرْيَمَ پرایک مفصل مضمون تحریر کیجیے۔

جواب: دیکھیے سوال 2، 1

سرگرمیاں برائے طلبہ

☆ حضرت عیسیٰ (ﷺ) کی مبارک زندگی سے علم و عمل کی جو باتیں معلوم ہوتی ہیں، انہیں تحریر کیجیے۔

جواب: حضرت عیسیٰ (ﷺ) کی مبارک زندگی سے علم و عمل کی باتیں:

1- اللہ تعالیٰ کی رحمت سے کبھی مایوس نہیں ہونا چاہیے۔

2- حالات خواہ جیسے بھی ہوں امر بالمعروف و نہی عن المنکر کا فریضہ کبھی نہ چھوڑیں۔

3- اپنی تمام حاجات کے لیے صرف اللہ تعالیٰ سے ہی دُعا مانگیں۔

4- والدین سے حسن سلوک سے پیش آئیں۔

☆ حضرت عیسیٰ (ﷺ) کے بارے میں دو احادیث تلاش کر کے تحریر کیجیے۔

جواب: 1- رسول اللہ خاتم النبیین ﷺ نے فرمایا: اس ذات کی قسم جس کے ہاتھ میں میری جان ہے، وہ زمانہ آنے والا ہے جب

ابن مریم (حضرت عیسیٰ (ﷺ)) تم میں ایک عادل اور منصف حاکم کی حیثیت سے اتریں گے۔ وہ صلیب کو توڑ ڈالیں گے، سوروں کو

مار ڈالیں گے اور جزیہ کو ختم کریں گے۔ اس وقت مال کی اتنی زیادتی ہوگی کہ کوئی لینے والا نہ رہے گا۔

(صحیح بخاری: حدیث نمبر 2222)

2- رسول اللہ خاتم النبیین ﷺ نے فرمایا: ”حضرت عیسیٰ (ﷺ) نے ایک آدمی کو چوری کرتے ہوئے دیکھا تو فرمایا: تو چوری

کرتا ہے؟ اس نے کہا: نہیں۔ قسم اس اللہ کی جس کے سوا کوئی معبود نہیں۔ حضرت عیسیٰ (ﷺ) نے فرمایا: میں اللہ کی قسم

پر ایمان لاتا ہوں اور اپنی آنکھ (کی دیکھی ہوئی چیز) کو جھٹلاتا ہوں۔“ (سنن نسائی: حدیث نمبر 5429)

☆ تحقیق کیجیے کہ اسلامی تعلیمات میں حضرت عیسیٰ (ﷺ) اور ان کی والدہ حضرت مریم (ﷺ) کا کیا مقام ہے؟

جواب: حضرت مریم (ﷺ) کے والد عمران اپنے دور میں بنی اسرائیل کے معزز اور قابل قدر شخصیت تھے۔ قرآن مجید میں حضرت مریم (ﷺ)

کے بارے میں ارشاد ہے: ”جب بھی حضرت زکریا (ﷺ) کمرے میں ان کے پاس جاتے تو ان کے پاس روزی پاتے،

اس نے کہا اے مریم! یہ تیرے لیے کہاں سے آیا؟ جواب دیا وہ اللہ کی طرف سے ہے۔ یقیناً اللہ جس کو چاہتا ہے بغیر حساب کے

رزق دیتا ہے۔“ (سورۃ آل عمران: 37)

حضرت مریم علیہا السلام کے ہاں معجزانہ طور پر حضرت عیسیٰ علیہ السلام کی ولادت ہوئی، آپ علیہم السلام اللہ تعالیٰ کے برگزیدہ انبیاء علیہم السلام میں سے تھے۔ اللہ تعالیٰ نے آپ علیہم السلام کو ایسے ایسے معجزات عطا فرمائے جو بڑے بڑے حکما و اطبا کی دسترس سے باہر تھے۔

☆ ہجرت حبشہ کے بارے میں اپنی معلومات کو وسعت دیجیے۔ سیرت طیبہ کی کتابوں سے اس واقعہ کا پس منظر، ذیلی واقعات اور نتائج جاننے کی کوشش کیجیے۔

جواب: عملی کام۔

☆ تحقیق کیجیے کہ مسلمانوں کا حضرت عیسیٰ علیہ السلام کے بارے میں کیا عقیدہ ہے؟

جواب: حضرت عیسیٰ علیہ السلام کی بغیر باپ کے معجزانہ ولادت ہوئی۔ آپ علیہم السلام اللہ تعالیٰ کے نیک اور برگزیدہ پیغمبر تھے۔ آپ بہت نرم دل، صابر اور سادہ مزاج تھے۔ بنی اسرائیل میں نبوت کا سلسلہ آپ علیہم السلام پر ختم ہو گیا۔ آپ علیہم السلام اللہ تعالیٰ کے بندے ہیں، اللہ یا اللہ کی اولاد نہیں ہیں۔ آپ علیہم السلام کو آسمان پر زندہ اٹھالیا گیا تھا، آپ علیہم السلام قیامت سے پہلے دوبارہ زمین پر تشریف لائیں گے۔

## برائے اساتذہ کرام (۱۱)

☆ حضرت عیسیٰ علیہ السلام کی پیدائش کے حوالے سے طلبہ کو تفصیل سے بتائیں۔

جواب: عملی کام۔

☆ حضرت عیسیٰ علیہ السلام کے معجزات کے بارے میں طلبہ کو آگاہی دیجیے۔

جواب: 1- آپ علیہم السلام کے ہاتھ پر مادر زاد اندھے کو بینائی مل جاتی تھی۔

2- آپ علیہم السلام کے ہاتھ پھیرنے سے برص اور کوڑھ کے دائمی مریضوں کو شفا مل جاتی تھی۔

3- اللہ تعالیٰ نے حضرت عیسیٰ علیہ السلام کو یہ قدرت عطا فرمائی کہ وہ اللہ تعالیٰ کے حکم سے مردوں کو زندہ کر دیتے تھے۔

4- حضرت عیسیٰ علیہ السلام نے پیدا ہوتے ہی کلام فرمایا: ”میں اللہ کا بندہ ہوں، اس نے مجھے کتاب دی ہے اور مجھے نبی بنایا ہے اور اس نے مجھے برکت والا بنایا ہے۔“ (سورۃ مریم: 33)

☆ سورۃ مریم میں جن انبیاء کرام علیہم السلام کا ذکر ہے ان کا مختصر تعارف طلبہ کو بتائیں۔

جواب: 1- حضرت آدم علیہ السلام: آپ علیہم السلام زمین پر اللہ تعالیٰ کے پہلے بندے اور نبی ہیں۔ ابو البشر اور صلی اللہ آپ علیہم السلام کے القاب ہیں۔

2- حضرت نوح علیہ السلام: آپ علیہم السلام اللہ تعالیٰ کے برگزیدہ پیغمبر تھے۔ آپ علیہم السلام نے تقریباً ساڑھے نو سو (950) سال تک لوگوں کو اللہ تعالیٰ کی طرف بلا یا مگر آپ علیہم السلام کی قوم میں سے صرف اسی (80) لوگوں نے آپ علیہم السلام کا دین قبول کیا۔ آپ علیہم السلام نے اپنی قوم کے لیے عذاب کی بدعافروائی تو سیلاب کا عذاب نازل ہوا۔ جب طوفان آیا تو سب لوگ ہلاک ہو گئے سوائے ان لوگوں کے جو آپ علیہم السلام کی بنائی ہوئی کشتی میں سوار تھے۔

3- حضرت ابراہیم علیہ السلام: آپ علیہم السلام کو اللہ تعالیٰ نے خلیل اللہ، امام الناس اور حنیف کا لقب عطا فرمایا۔ حضرت ابراہیم علیہم السلام بچپن ہی سے بت پرستی، ستارہ پرستی، بت سازی اور شرک کے خلاف تھے۔ پیغام حق پہنچانے اور دعوت توحید کی پاداش میں عمرو نے آپ علیہم السلام کو آگ میں ڈال دیا مگر آپ علیہم السلام اس سے محفوظ رہے۔ آپ علیہم السلام نے اپنے بیٹے حضرت اسماعیل علیہ السلام کے ساتھ مل کر خانہ کعبہ تعمیر کیا۔ آپ علیہم السلام کو جد الانبیاء علیہم السلام بھی کہا جاتا ہے۔

4- حضرت اسماعیل علیہ السلام: آپ علیہم السلام حضرت ابراہیم علیہم السلام کے صاحب زادے ہیں۔ آپ علیہم السلام حضرت ہاجرہ علیہا السلام کے بطن سے پیدا ہوئے۔ قرآن نے آپ علیہم السلام کو صادق الوعد کا لقب عطا فرمایا۔ حضرت ابراہیم علیہم السلام نے آپ علیہم السلام کو اللہ کی رضا کی خاطر ذبح کرنا چاہا تو اللہ تعالیٰ کے حکم سے آپ علیہم السلام کی جگہ ایک مینڈھا آ گیا جسے ابراہیم علیہم السلام نے ذبح کیا۔ حضرت اسماعیل علیہم السلام کی اس قربانی کی یاد میں ہر سال مسلمان عید الاضحیٰ مناتے ہیں۔

5- حضرت اسحاق علیہ السلام: حضرت ابراہیم علیہ السلام کی عمر مبارک ایک سو (100) سال اور آپ علیہ السلام کی اہلیہ حضرت سارہ کی عمر نوے (90) برس ہوئی تو ان کے ہاں حضرت اسحاق علیہ السلام پیدا ہوئے۔ اللہ تعالیٰ نے آپ علیہ السلام کو نبوت عطا فرمائی اور آپ علیہ السلام کی اولاد بنو اسحاق کہلاتی ہے۔ بعد ازاں بنی اسرائیل میں جتنے بھی نبی پیدا ہوئے سب آپ علیہ السلام ہی کی نسل سے تھے۔

6- حضرت یعقوب علیہ السلام: آپ علیہ السلام حضرت اسحاق علیہ السلام کے صاحب زادے اور حضرت ابراہیم علیہ السلام کے پوتے ہیں۔ آپ علیہ السلام کا نام قرآن مجید کی دس (10) سورتوں میں تقریباً سولہ (16) بار آیا ہے۔ آپ علیہ السلام کے بیٹے حضرت یوسف علیہ السلام ہیں، آپ علیہ السلام کو یہ شرف حاصل ہے کہ آپ علیہ السلام کے باپ، دادا، خود اور بیٹے سب نبی تھے۔

7- حضرت زکریا علیہ السلام: حضرت زکریا علیہ السلام بنی اسرائیل کے نبی تھے۔ حضرت زکریا علیہ السلام کی اہلیہ اور حضرت مریم علیہ السلام کی والدہ آپس میں بہنیں تھیں۔ حضرت زکریا علیہ السلام کو اللہ تعالیٰ نے بڑھاپے میں اولاد سے نوازا تھا۔

8- حضرت موسیٰ علیہ السلام: حضرت موسیٰ علیہ السلام کے والد کا نام عمران تھا۔ آپ علیہ السلام حضرت ابراہیم علیہ السلام کی اولاد میں سے ہیں۔ آپ اللہ تعالیٰ کے برگزیدہ پیغمبروں میں سے ایک ہیں۔ آپ علیہ السلام کے بھائی حضرت ہارون علیہ السلام بھی اللہ تعالیٰ کے نبی تھے۔ اللہ تعالیٰ نے آپ علیہ السلام کو بہت سے معجزات عطا فرمائے۔ اللہ تعالیٰ نے آپ پر اپنی مقدس کتاب تورات نازل فرمائی۔ آپ علیہ السلام اللہ تعالیٰ سے کوہ طور پر کلام فرمایا کرتے تھے۔

9- حضرت ادريس علیہ السلام: آپ علیہ السلام حضرت آدم علیہ السلام اور حضرت شیث علیہ السلام کے بعد نبوت کے جلیل القدر منصب پر فائز ہوئے۔ آپ علیہ السلام کی ولادت بابل یا مصر کے شہر منفیس میں ہوئی۔ حضرت ادريس علیہ السلام نے دنیا میں لوگوں کو سب سے پہلے لکھنے پڑھنے کی تعلیم دی۔ قرآن مجید میں دو مرتبہ (سورۃ مریم 4 اور سورۃ القصص میں) آپ علیہ السلام کا ذکر آیا ہے۔

10- حضرت عیسیٰ علیہ السلام: آپ علیہ السلام کی بغیر باپ کے معجزانہ ولادت ہوئی۔ آپ علیہ السلام کی والدہ کا نام حضرت مریم علیہ السلام ہے۔ آپ علیہ السلام بنی اسرائیل کے آخری نبی ہیں۔ آپ اللہ تعالیٰ کے نیک بندے تھے۔ اللہ تعالیٰ نے آپ کو کتاب انجیل عطا فرمائی۔ آپ علیہ السلام گلی کوچوں میں چل پھر کر لوگوں کو توحید کی دعوت دیتے تھے۔

☆ قیامت کے حوالے سے جن گناہوں پر وعید آئی ہے ان سے بچنے کی تلقین کیجیے۔

جواب: اللہ تعالیٰ کی آیات کو جھٹلانے والوں اور شرک کرنے والوں کے لیے قیامت کے دن سخت عذاب کی وعید ہے۔

☆ طلبہ کو سورۃ مریم کی آیت 30 تا آیت 36 کے امتحانی جائزہ کے لیے تیار کریں۔ ترجمہ سے متعلق امتحان صرف انہی آیات میں سے

لیا جائے گا۔

جواب: عملی کام۔

## معروضی سوالات

❁ کثیر الامتحانی سوالات

1- سُورَةُ مَرْيَمَ ہے:

(A) مدنی (B) مکی (C) آخری سورت (D) پہلی سورت

2- سُورَةُ مَرْيَمَ کی آیات ہیں:

(A) 98 (B) 96 (C) 94 (D) 92

3- سُورَةُ مَرْيَمَ میں تفصیلی ذکر ہے:

(A) حضرت یونس علیہ السلام کا (B) حضرت موسیٰ علیہ السلام کا (C) حضرت یوسف علیہ السلام کا (D) حضرت مریم علیہ السلام کا

سورۃ مؤیم اس وقت نازل ہوئی جب:

-4

(A) نبی کریم ﷺ کا حکم النبیین صلوات اللہ علیہ وسلم علیٰ شعوب ابی طالب میں تھے (B) نبی کریم ﷺ کا حکم النبیین صلوات اللہ علیہ وسلم علیٰ کو معراج ہوئی

(C) مشرکین مکہ مسلمانوں پر ظلم کر رہے تھے (D) مسلمان مدینہ ہجرت کر رہے تھے

مشرکین مکہ کے مسلمانوں پر ظلم و ستم کی وجہ سے نبی کریم ﷺ نے صحابہ رضی اللہ عنہم کو ہجرت کرنے کا حکم فرمایا:

-5

(A) شام کی طرف (B) حبشہ کی طرف (C) نجران کی طرف (D) تبوک کی طرف

حبشہ ایک ملک ہے:

-6

(A) براعظم ایشیا کا (B) براعظم یورپ کا (C) براعظم آسٹریلیا کا (D) براعظم افریقہ کا

نبی کریم ﷺ کے اعلان نبوت کے وقت حبشہ میں حکمران تھا:

-7

(A) ایک عیسائی (B) ایک یہودی (C) ایک مجوسی (D) ایک صابی

حبشہ کے حکمران کا لقب تھا:

-8

(A) فرعون (B) ہرقل (C) قیصر (D) نجاشی

حبشہ کا حکمران نجاشی تھا:

-9

(A) دین دار (B) طاقت ور (C) رحم دل اور عادل (D) ظالم

نجاشی کا اصل نام تھا:

-10

(A) رعیس (B) اصمہ (C) شداو (D) یغوث

حبشہ کی طرف پہلی ہجرت میں تھے:

-11

(A) سترہ مرد اور پانچ عورتیں (B) بیس مرد اور آٹھ عورتیں (C) تیرہ مرد اور تین عورتیں (D) گیارہ مرد اور چار عورتیں

حبشہ کی طرف ہجرت کرنے والوں میں شامل تھے:

-12

(A) حضرت عثمان رضی اللہ عنہ (B) حضرت علی رضی اللہ عنہ (C) حضرت عمر رضی اللہ عنہ (D) حضرت ابو بکر صدیق رضی اللہ عنہ

حبشہ کی طرف پہلی ہجرت ہوئی تھی:

-13

(A) نبوت کے تیسرے سال (B) نبوت کے چوتھے سال (C) نبوت کے پانچویں سال (D) نبوت کے چھٹے سال

مسلمان حبشہ پہنچے تھے:

-14

(A) امن کی تلاش میں (B) تجارت کے لیے (C) نجاشی کو دعوت دینے کے لیے (D) نجاشی کی دعوت پر

نجاشی کے پاس تحفے لے کر آئے:

-15

(A) اہل شام (B) اہل طائف (C) اہل نجران (D) مکہ کے کافر

نجاشی کے دربار میں کس نے کہا کہ ہمارے علاقے سے چند ناسمجھ لوگ بھاگ کر یہاں آگئے ہیں؟

-16

(A) کفار مکہ کے وفد نے (B) یثرب والوں نے (C) حبشہ والوں نے (D) طائف کے مشرکین نے

نجاشی نے دربار میں بلایا:

-17

(A) کافروں کو (B) مشرکین کو (C) مسلمانوں کو (D) عیسائیوں کو

نجاشی کے سوالوں کے جواب میں تقریر کی:

-18

(A) حضرت عثمان رضی اللہ عنہ نے (B) حضرت جعفر بن ابی طالب رضی اللہ عنہ نے

(C) حضرت بلال رضی اللہ عنہ نے (D) حضرت عمار بن یاسر رضی اللہ عنہ نے

- 19- حضرت جعفر رضی اللہ عنہ سے کلام مجید میں سے کچھ ستانے کی فرمائش کی:
- (A) کفار مکہ نے (B) مسلمانوں نے (C) درباریوں نے (D) نجاشی نے
- 20- حضرت جعفر رضی اللہ عنہ نے نجاشی کے دربار میں تلاوت کی:
- (A) سُورَةُ مَرْيَمَ کی آیات کی (B) سُورَةُ اِلِ عِمْرَانَ کی آیات کی  
(C) سُورَةُ النَّازِعَاتِ کی آیات کی (D) سُورَةُ لَيْسَ کی آیات کی
- 21- سُورَةُ مَرْيَمَ کی آیات کی تلاوت کا کیا اثر ہوا؟
- (A) کفار مکہ نے شور کیا (B) عیسائی ناراض ہوئے  
(C) نجاشی اور اس کے درباری رونے لگے (D) مسلمانوں کو دربار سے نکال دیا
- 22- سُورَةُ مَرْيَمَ کی آیات کی تلاوت سن کر نجاشی نے کہا کہ:
- (A) یہ کلام اور انجیل ایک ہی چراغ کی روشنیاں ہیں (B) اس کلام اور انجیل میں بہت فرق ہے  
(C) یہ کلام برحق ہے (D) اس کلام میں بہت اثر ہے
- 23- نجاشی نے مسلمانوں کے بارے میں فیصلہ کیا:
- (A) واپس مکہ بھیج دیا (B) واپس کرنے سے انکار کر دیا  
(C) ان کو درباری بنا لیا (D) ان کو سزا دینے کا فیصلہ کیا
- 24- حبشہ میں مسلمانوں کی دعوت سے مسلمان ہوا:
- (A) نصرانی (B) پادری (C) نجاشی (D) جادوگر
- 25- توحید، رسالت اور آخرت کا بیان خلاصہ ہے:
- (A) سُورَةُ الْحَجِّ کا (B) سُورَةُ مَرْيَمَ کا (C) سُورَةُ الْفَلَقِ کا (D) سُورَةُ التَّوْبَةِ کا
- 26- سُورَةُ مَرْيَمَ میں بیان ہے:
- (A) اللہ تعالیٰ کی وحدانیت کا (B) موسیٰ علیہ السلام کے حالات کا (C) یوسف علیہ السلام کے حالات کا (D) آداب معاشرت کا
- 27- سُورَةُ مَرْيَمَ میں تذکرہ ہے:
- (A) تین انبیا کرام علیہم السلام کا (B) پانچ انبیا کرام علیہم السلام کا (C) چھ انبیا کرام علیہم السلام کا (D) سات انبیا کرام علیہم السلام کا
- 28- سُورَةُ مَرْيَمَ میں معجزانہ پیدائش کا ذکر ہے:
- (A) حضرت آدم علیہ السلام کی (B) حضرت یوسف علیہ السلام کی (C) حضرت عیسیٰ علیہ السلام کی (D) حضرت موسیٰ علیہ السلام کی
- 29- سُورَةُ مَرْيَمَ کے آخری تین رکوعوں میں بیان ہے:
- (A) قیامت کے احوال کا (B) اللہ تعالیٰ کی وحدانیت کا (C) عیسیٰ علیہ السلام کی معجزانہ پیدائش کا (D) شرک کی نفی کا
- 30- سُورَةُ مَرْيَمَ کے مطابق ہمیں کبھی مایوس نہیں ہونا چاہیے:
- (A) دعوت الی اللہ سے (B) لوگوں کی نفرت سے (C) دشمنوں کی چالوں سے (D) اللہ کی رحمت اور قدرت سے
- 31- تمام انبیا کرام علیہم السلام نے اپنی قوموں کو دعوت دی:
- (A) دنیاوی خوش حالی کی (B) ایک اللہ کی عبادت کرنے کی (C) کھیتی باڑی کرنے کی (D) تجارت کرنے کی
- 32- ہمیں اپنی حاجات کے لیے دعا کرنی چاہیے:
- (A) مسجد جا کر (B) بزرگوں کی محفل میں (C) صرف اللہ تعالیٰ سے (D) اولیاء کے ذریعے

33- والدین کے ساتھ نیک سلوک کرنا طریقہ ہے:

(A) انبیاء کرام ﷺ کا (B) اہل عرب کا (C) اہل فارس کا (D) اہل ہند کا

34- اللہ تعالیٰ نے قرآن مجید کو آسان فرمادیا ہے:

(A) عبرانی زبان میں (B) فارسی زبان میں (C) یونانی زبان میں (D) عربی زبان میں

35- ماں کی گود میں جن بچوں نے بات کی ان میں سے ایک ہیں:

(A) حضرت یوسف علیہ السلام (B) حضرت موسیٰ علیہ السلام (C) حضرت عیسیٰ علیہ السلام (D) حضرت آدم علیہ السلام

جوابات:

(B) -10	(C) -9	(D) -8	(A) -7	(D) -6	(B) -5	(C) -4	(D) -3	(A) -2	(B) -1
(A) -20	(D) -19	(B) -18	(C) -17	(A) -16	(D) -15	(A) -14	(C) -13	(A) -12	(D) -11
(D) -30	(A) -29	(C) -28	(D) -27	(A) -26	(B) -25	(C) -24	(B) -23	(A) -22	(C) -21
					(C) -35	(D) -34	(A) -33	(C) -32	(B) -31

مختصر جوابی سوالات

1- سُورَةُ مَرْيَمَ کئی ہے یا مدنی نیز اس کی آیات کتنی ہیں؟

جواب: سُورَةُ مَرْيَمَ کی سورت ہے۔ اس میں اٹھانوے (98) آیات ہیں۔

2- سُورَةُ مَرْيَمَ کی وجہ تسمیہ کیا ہے؟

جواب: سُورَةُ مَرْيَمَ میں حضرت مریم علیہا السلام کا تفصیلی تذکرہ ہے، اس لیے اس کا نام سورۃ مریم رکھا گیا ہے۔

3- سُورَةُ مَرْيَمَ کس زمانے میں نازل ہوئی؟

جواب: سورۃ مریم اس زمانے میں نازل ہوئی جب مشرکین مکہ مسلمانوں پر ظلم کر رہے تھے۔

4- مشرکین مکہ کے ظلم و ستم سے تنگ آ کر نبی کریم ﷺ نے صحابہ کرام رضی اللہ عنہم کو کہاں ہجرت کرنے کی اجازت دی؟

جواب: مشرکین مکہ کے ظلم و ستم سے تنگ آ کر نبی کریم ﷺ نے صحابہ کرام رضی اللہ عنہم کو حبشہ کی طرف ہجرت کرنے کی اجازت دی۔

5- حبشہ کہاں واقع ہے نیز اس کا حکمران کون تھا؟

جواب: حبشہ، براعظم افریقہ کا ایک ملک ہے۔ جب حضرت محمد رسول اللہ ﷺ نے نبوت کا اعلان فرمایا تو وہاں ایک عیسائی

حکمران تھا، جس کو نجاشی کہا جاتا تھا۔

6- نجاشی کیسا بادشاہ تھا؟

جواب: نجاشی بہت رحم دل اور عادل بادشاہ تھا، وہ کسی پر ظلم نہیں کرتا تھا۔

7- نجاشی کا تعارف دو جملوں میں تحریر کریں۔

جواب: نجاشی حبشہ کا عیسائی حکمران تھا۔ اس کا اصل نام اصمہ تھا۔ وہ بہت رحم دل اور عادل بادشاہ تھا۔

8- نبی کریم ﷺ نے صحابہ کرام رضی اللہ عنہم کو حبشہ کی طرف کیوں ہجرت کرنے کی اجازت دی؟

جواب: مکہ مکرمہ میں صحابہ کرام رضی اللہ عنہم پر قریش کا ظلم حد سے گزر گیا تھا۔ اس موقع پر حضرت محمد رسول اللہ ﷺ نے محسوس کیا

کہ ایسے سخت حالات میں مسلمانوں کے لیے زندگی بسر کرنا مشکل ہوتا جا رہا ہے۔ آپ ﷺ نے مسلمانوں کو حبشہ

کی طرف ہجرت کرنے کی اجازت دے دی۔

9- حبشہ کی طرف پہلی ہجرت میں کتنے لوگ تھے؟

جواب: حبشہ کی طرف پہلی ہجرت میں گیارہ مرد اور چار عورتیں تھیں۔

10- حبشہ کی پہلی ہجرت میں کون سے میاں بیوی بھی شامل تھے؟

جواب: حبشہ کی پہلی ہجرت میں حضرت عثمان غنی رضی اللہ عنہ اور آپ کی زوجہ محترمہ حضرت رقیہ رضی اللہ عنہا بھی شامل تھیں۔

11- حبشہ کی طرف پہلی ہجرت کب ہوئی؟

جواب: حبشہ کی طرف پہلی ہجرت نبوت کے پانچویں سال ہوئی۔

12- مکہ کے کافر نجاشی کے پاس تحفے لے کر کیوں گئے؟

جواب: مسلمان امن کی تلاش میں حبشہ پہنچے لیکن مکہ کے کافروں سے یہ بات برداشت نہ ہوئی۔ وہ چاہتے تھے کہ مسلمان کہیں بھی چین اور سکون سے نہ رہیں۔ لہذا انھوں نے قیمتی تحفے دے کر اپنے کچھ لوگوں کو نجاشی کے پاس بھیجا تاکہ نجاشی مسلمانوں کو ان کے حوالے کر دے۔

13- مکہ کے کافروں نے نجاشی سے کیا کہا؟

جواب: مکہ کے کافروں نے نجاشی سے کہا کہ ہمارے علاقے سے چند نا سمجھ لوگ بھاگ کر یہاں آ گئے ہیں، انھوں نے اپنے باپ دادا کا دین چھوڑ کر نیا دین اختیار کر لیا ہے۔ وہ آپ کے دین کے بھی خلاف ہیں۔ آپ ان کو ہمارے حوالے کر دیں۔

14- نجاشی نے مسلمانوں کو دربار میں بلا کر کیا کہا؟

جواب: نجاشی نے مسلمانوں کو دربار میں بلا یا اور ان سے کچھ سوالات کیے۔

15- نجاشی کے دربار میں حضرت جعفر رضی اللہ عنہ نے ایام جاہلیت کی اپنی حالت کس طرح بیان کی؟

جواب: حضرت جعفر بن ابی طالب رضی اللہ عنہ نے نجاشی کے دربار میں بڑی پر اثر تقریر کی۔ آپ رضی اللہ عنہ نے فرمایا: ”اے بادشاہ! ہم لوگ جاہل تھے۔ بتوں کی پوجا کرتے تھے۔ مردار کھاتے تھے۔ گناہوں کے عادی تھے اور پڑوسیوں کا حق مارتے تھے۔ جو طاقت ور ہوتا وہ کمزور پر ظلم ڈھاتا تھا۔“

16- نجاشی کے دربار میں حضرت جعفر رضی اللہ عنہ نے نبی کریم صلی اللہ علیہ وسلم کی تعلیمات کس طرح بیان کیں؟

جواب: نجاشی کے دربار میں حضرت جعفر رضی اللہ عنہ نے کہا کہ: جب اللہ تعالیٰ نے ہم پر کرم فرمایا۔ ہم میں اپنا رسول صلی اللہ علیہ وسلم کا نام اللہ تعالیٰ نے بھیجا۔ انھوں نے ہمیں اللہ تعالیٰ کی طرف بلا یا، بت پرستی سے منع کیا اور فرمایا کہ ہم سچ بولیں، خون خرابے سے باز آ جائیں، قیموں کا مال نہ کھائیں، پڑوسیوں کا خیال رکھیں، نماز پڑھیں، روزے رکھیں اور زکوٰۃ دیں۔

17- نجاشی کے دربار میں حضرت جعفر رضی اللہ عنہ نے کفار مکہ کی دشمنی کی کیا وجہ بتائی؟

جواب: نجاشی کے دربار میں حضرت جعفر رضی اللہ عنہ نے کہا کہ: ہم اللہ اور اس کے رسول صلی اللہ علیہ وسلم کا نام اللہ تعالیٰ نے پر ایمان لائے، شرک، بت پرستی اور تمام بُرے اعمال چھوڑ دیے۔ اسی وجہ سے ہماری قوم ہماری دشمن ہو گئی اور وہ چاہتی ہے کہ ہم اسی گمراہی کی طرف واپس چلے جائیں۔ ہم ان کے بہت زیادہ تنگ کرنے پر آپ کے ملک میں آ گئے ہیں۔ اے بادشاہ! ہمیں امید ہے کہ ہم یہاں ظلم سے محفوظ رہیں گے۔

18- حضرت جعفر رضی اللہ عنہ کی تقریر سن کر نجاشی نے کیا کہا؟

جواب: حضرت جعفر رضی اللہ عنہ کی تقریر سن کر نجاشی نے کہا کہ آپ اپنے نبی صلی اللہ علیہ وسلم کا نام اللہ تعالیٰ نے پرنازل ہونے والے کلام میں سے کچھ سنائیں۔

19- سُورَةُ مَرْيَمَ کی آیات سن کر نجاشی اور درباریوں پر کیا اثر ہوا؟

جواب: سُورَةُ مَرْيَمَ کی آیات سن کر نجاشی اور اس کے درباریوں پر بہت اثر ہوا اور وہ رونے لگے۔

20- سُورَةُ مَرْيَمَ کی آیات کی تلاوت سن کر نجاشی نے کیا کہا؟

جواب: سُورَةُ مَرْيَمَ کی آیات کی تلاوت سن کر نجاشی نے کہا: یہ کلام اور انجیل ایک ہی چراغ کی روشنیاں ہیں۔

21- نجاشی کے دربار سے کفار مکہ کا وفد کس طرح ناکام لوٹا؟

جواب: نجاشی نے مسلمانوں کو واپس کرنے سے انکار کر دیا۔ اس طرح مکہ والوں کا یہ وفد ناکام واپس ہوا۔

22- حبشہ میں مسلمانوں کے قیام کا کیا نتیجہ نکلا؟

جواب: مسلمان حبشہ میں امن و سکون سے رہنے لگے۔ حبشہ کے لوگ مسلمانوں کی پاکیزہ زندگی سے بہت متاثر ہوئے۔ کئی لوگ ان کی

دعوت سے مسلمان ہو گئے۔ مسلمان ہونے والوں میں حبشہ کے بادشاہ نجاشی بھی تھے۔

23- سُورَةُ مَرْيَمَ کا خلاصہ کیا ہے؟

جواب: سُورَةُ مَرْيَمَ کا خلاصہ ”توحید، رسالت اور آخرت کا بیان“ ہے۔

24- سُورَةُ مَرْيَمَ میں اللہ تعالیٰ کی وحدانیت کس طرح بیان ہوئی ہے؟

جواب: سُورَةُ مَرْيَمَ میں اللہ تعالیٰ کی وحدانیت اس طرح بیان ہوئی ہے کہ اللہ تعالیٰ واحد ہے، اس کا کوئی بیٹا اور شریک نہیں۔

25- سُورَةُ مَرْيَمَ میں انبیا کرام ﷺ کے تذکرہ میں کیا بات سمجھائی گئی ہے؟

جواب: سُورَةُ مَرْيَمَ میں انبیا کرام ﷺ کے تذکرے میں یہ بات سمجھائی گئی ہے کہ کسی نبی کی ہجرت پیدا ہونے سے پہلے اس کو اللہ تعالیٰ کا پیغام نہیں بناتی۔

26- سُورَةُ مَرْيَمَ کے آخری تین رکوعوں میں قیامت کے کون سے احوال کا بیان ہے؟

جواب: سُورَةُ مَرْيَمَ کے آخری تین رکوعوں میں قیامت کے احوال کا بیان ہے۔ اس دن اللہ تعالیٰ کے نیک بندوں کو مہمان بنا کر

لایا جائے گا، جب کہ مجرموں کو پینا سے جانوروں کی طرح ہانک کر دوزخ کی طرف لے جایا جائے گا۔

27- سُورَةُ مَرْيَمَ کے دو علمی و عملی نکات لکھیں۔

جواب: سُورَةُ مَرْيَمَ کے دو علمی و عملی نکات

(i) تمام انبیا کرام ﷺ نے اپنی قوموں کو ایک اللہ کی عبادت کرنے کی دعوت دی۔

(ii) ہمیں اپنی تمام حاجات کے لیے صرف اللہ تعالیٰ سے دعا کرنی چاہیے۔

28- کسی نبی کی ہجرت پیدا ہونے سے کیا ظاہر ہوتا ہے؟

جواب: کسی نبی کی ہجرت پیدا ہونے سے اللہ تعالیٰ کا پیغام نہیں بناتی، بلکہ یہ ان کی عظمت کو بیان کرتی ہے۔ نیز اللہ تعالیٰ کی قدرت کا اظہار ہوتا ہے۔

29- والدین کے ساتھ نیک سلوک کرنے کی کیا اہمیت ہے؟

جواب: والدین کے ساتھ نیک سلوک کرنا انبیا کرام ﷺ کا طریقہ ہے۔

30- بڑوں کو کس طرح نیکی کی دعوت دینی چاہیے؟

جواب: بڑوں کو نہایت ادب اور احترام سے نیکی کی دعوت دینی چاہیے اور انہیں برائی سے منع کرنا چاہیے۔

31- سورۃ مریم کے مطابق وعدہ پورا کرنا کن لوگوں کی صفت ہے؟

جواب: سورۃ مریم کے مطابق وعدہ پورا کرنا انبیا کرام ﷺ اور نیک لوگوں کی صفت ہے۔

32- اللہ تعالیٰ نے قرآن مجید کو کس طرح آسان فرما دیا ہے؟

جواب: اللہ تعالیٰ نے قرآن مجید کو حضرت محمد ﷺ کی زبان یعنی عربی زبان میں آسان فرما دیا ہے۔

33- ہمیں کس طرح قرآن مجید میں غور و فکر کرنا چاہیے؟

جواب: ہمیں عربی زبان سیکھ کر قرآن مجید میں غور و فکر کرنا چاہیے۔

34- ماں کی گود میں بات کرنے والے بچوں کے بارے میں نبی کریم ﷺ نے کیا فرمایا؟

جواب: حضرت محمد رسول اللہ ﷺ نے فرمایا: ”ماں کی گود میں جن بچوں نے بات کی، ان میں سے ایک حضرت عیسیٰ علیہ السلام ہیں۔“

35- معراج کی شب جب نبی کریم ﷺ نے حضرت عیسیٰ علیہ السلام سے ملاقات ہوئی تو انھوں نے کیا فرمایا؟

جواب: معراج کی شب جب نبی کریم ﷺ نے حضرت عیسیٰ علیہ السلام سے ملاقات ہوئی تو انھوں نے فرمایا: ”خوش آمدید!

نیک نبی، نیک بھائی۔“

36- نبی کریم ﷺ نے حضرت عیسیٰ علیہ السلام کا حلیہ کس طرح بیان کیا ہے؟

جواب: حضرت محمد رسول اللہ ﷺ نے حضرت عیسیٰ علیہ السلام کا حلیہ مبارک بیان کرتے ہوئے فرمایا: ”ان کا قد درمیانہ اور رنگ

سرخ و سفید تھا، وہ ایسے لگتے تھے، جیسے ابھی غسل خانے سے باہر آئے ہوں۔“

37- قَالَ إِنِّي عَبْدُ اللَّهِ كَاتِرْجَمَةٍ لَكُمُوس۔

جواب: ترجمہ: وہ (بچہ) بول اٹھا بے شک میں اللہ کا بندہ ہوں۔

38- تَرْجَمَةٍ لَكُمُوس۔ اَتَيْتِي الْكِتَابَ وَجَعَلَنِي نَبِيًّا

جواب: ترجمہ: اس نے مجھے کتاب عطا فرمائی ہے اور مجھے نبی بنایا ہے۔

39- وَجَعَلَنِي مُبْرَكًا أَيْنَ مَا كُنْتُ كَاتِرْجَمَةٍ لَكُمُوس۔

جواب: ترجمہ: اور مجھے بابرکت بنایا جہاں بھی میں ہوں۔

40- وَأَوْضَيْتَنِي بِالصَّلَاةِ وَالزَّكَاةِ مَا دُمْتُ حَيًّا كَاتِرْجَمَةٍ لَكُمُوس۔

جواب: ترجمہ: اور مجھے نماز اور زکوٰۃ کا حکم فرمایا جب تک میں زندہ رہوں۔

41- تَرْجَمَةٍ لَكُمُوس۔ وَلَمْ يَجْعَلْنِي جَبَّارًا شَقِيًّا

جواب: ترجمہ: اور اس نے مجھے سرکش (و) نافرمان نہیں بنایا۔

42- قَوْلَ الْحَقِّ الَّذِي فِيهِ يَمْتَرُونَ كَاتِرْجَمَةٍ لَكُمُوس۔

جواب: ترجمہ: یہی سچی بات ہے جس میں لوگ شک کرتے ہیں۔

43- مَا كَانَ يَلَهُ أَنْ يَتَّخِذَ مِنْ وَلَدٍ سُبْحٰنَهُ كَاتِرْجَمَةٍ لَكُمُوس۔

جواب: ترجمہ: اللہ کی یہ شان نہیں کہ وہ کسی کو اپنا بیٹا بنائے وہ پاک ہے۔

44- إِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ كَاتِرْجَمَةٍ لَكُمُوس۔

جواب: ترجمہ: جب وہ کسی چیز کا ارادہ فرماتا ہے تو اس سے یہی فرماتا ہے کہ ہو جا تو وہ ہو جاتی ہے۔

45- وَإِنَّ اللَّهَ رَبِّي وَرَبُّكُمْ فَاعْبُدُوهُ كَاتِرْجَمَةٍ لَكُمُوس۔

جواب: ترجمہ: اور بے شک اللہ میرا اور تمہارا رب ہے تو اسی کی عبادت کرو۔

46- تَرْجَمَةٍ لَكُمُوس۔ هَذَا صِرَاطٌ مُسْتَقِيمٌ

جواب: ترجمہ: یہ سیدھا راستہ ہے۔

